

# મુંબઈ સમાચાર

મુંબઈથી પ્રસિદ્ધ થતું ■ સ્થાપના: ૧ જુલાઈ ૧૮૨૨ ■ પુસ્તક: ૨૦૩ ■ Volume 67 ■ Issue 111 ■ વિક્રમ સંવત ૨૦૮૦  
■ વૈશાખ સુદ - ૨ ■ મુંબઈ ■ MUMBAI SAMACHAR ■ www.bombaysamachar.com ■ 10 May 2024, Friday ■ REGD.No. MCS/058/2018-20

R.N.I. No. GUJ GUJ 2013/59486 ★

શુક્રવાર, ૧૦ મે ૨૦૨૪ (૧૬ પાનાં) કિંમત રૂ ૧૦.૦૦

મેટિની પૂર્તિ

૮ ૯ ૧૦ ૧૧

LIKE & FOLLOW: [f /Mumbaisamachar4u](#)

## હિંદુ વસતિની ટકાવારી ઘટી, મુસલમાનોની વધી

નવી દિલ્હી: વડા પ્રધાનની આર્થિક સલાહકાર સમિતિ (ઇએસી- પીએમ)ના અહેવાલમાં જણાવ્યું હતું કે ભારતમાં ૧૯૫૦થી ૨૦૧૫ વચ્ચે હિંદુ વસતિની ટકાવારીમાં ૭.૮૨ ટકાનો તીવ્ર ઘટાડો થયો છે, જ્યારે મુસ્લિમોની વસ્તીની ટકાવારીમાં ૪૩.૧૫ ટકાનો જબર વધારો થયો છે. અહેવાલમાં જણાવ્યું હતું કે આ સમયગાળા દરમિયાન દેશમાં પારસી અને જૈનની વસતિની ટકાવારી પણ ઘટી હતી અને ખ્રિસ્તી, શીખ અને બૌદ્ધની વધી હતી. ભારતમાં હિંદુઓની વસતિની ટકાવારી ઘટી છે, જ્યારે મુસ્લિમો, ખ્રિસ્તીઓ, બૌદ્ધો અને શીખો સહિત લઘુમતી જૂથોની ટકાવારીમાં વધારો થયો છે. વસતિની સંયુક્ત ગણતરી કરીએ તો પણ જૈન અને પારસીઓની સંખ્યામાં ઘટાડો જોવા મળ્યો છે. પારસીઓની વસતિની ટકાવારી ૦.૦૩ ટકાથી ૮૫ ટકાનો તીવ્ર ઘટાડા સાથે ૦.૦૦૪ ટકા થઈ હતી. ભારતની વસતિની ટકાવારીમાં જૈનોનો હિસ્સો ૧૯૫૦માં ૦.૪૫ ટકાથી ઘટીને ૨૦૧૫માં ૦.૩૬ ટકા થયો હતો. ૧૯૫૦થી ૨૦૧૫ના સમયગાળા

### વડા પ્રધાનની આર્થિક સલાહકાર સમિતિનો ચોંકાવનારો અહેવાલ

દરમિયાન, ભારતમાં મુસ્લિમ વસતિની ટકાવારી ૪૩.૧૫ ટકા વધી હતી, ખ્રિસ્તીઓમાં ૫.૩૮ ટકા, શીખોમાં ૬.૫૮ ટકા વધારો થયો છે અને બૌદ્ધોમાં પણ થોડો વધારો જોવા મળ્યો હતો. આ સમયગાળામાં દેશમાં બહુમતી હિંદુ વસતિનો હિસ્સો ૮૪.૬૮ ટકાથી ઘટીને ૭૮.૦૬ ટકા થયો, એ સામે મુસ્લિમ વસતિનો હિસ્સો ૯.૮૪ ટકા હતો એ વધીને ૧૪.૦૫ ટકા થયો હતો. એ રીતે તેમના હિસ્સામાં ૪૩.૧૫ ટકાનો વધારો થયો હતો. અહેવાલ મુજબ, ખ્રિસ્તી વસતિનો હિસ્સો ૨.૨૪ ટકાથી વધીને ૨.૩૬ ટકા થયો હતો - જે ૧૯૫૦-૨૦૧૫ વચ્ચે ૫.૩૮ ટકાનો વધારો સૂચવે છે. જ્યારે

શીખ વસ્તીનો હિસ્સો ૧.૨૪ ટકાથી વધીને ૨૦૧૫માં ૧.૮૫ ટકા થયો હતો - તેમના હિસ્સામાં ૬.૫૮ ટકાનો વધારો થયો હતો, રિપોર્ટમાં જણાવવામાં આવ્યું છે કે દક્ષિણ એશિયાના પડોશી વિસ્તારો જ્યાં બહુમતી ધાર્મિક સંપ્રદાયનો હિસ્સો વધ્યો છે અને બંગલાદેશ, પાકિસ્તાન, શ્રીલંકા, ભૂતાન અને અફઘાનિસ્તાન જેવા દેશોમાં લઘુમતી વસતિ ચિંતાજનક રીતે સંકોચાઈ છે અને માટે જ દબાણના સમયે સમગ્ર પડોશી દેશોમાંથી લઘુમતી વસતિ ભારત આવે છે. તે નિર્દેશ કરે છે કે તમામ મુસ્લિમ બહુમતી દેશોમાં માલદીવ સિવાય બહુમતી ધાર્મિક સંપ્રદાયના હિસ્સામાં વધારો જોવા મળ્યો છે. બંગલાદેશમાં બહુમતી ધાર્મિક જૂથ (મુસલમાનો)ના હિસ્સામાં ૧૮ ટકાનો વધારો થયો હતો જે ભારતીય ઉપખંડમાં આવો સૌથી મોટો વધારો છે. ૧૯૭૧માં બંગલાદેશની રચના થઈ હોવા છતાં પાકિસ્તાનમાં બહુમતી ધાર્મિક સંપ્રદાય (હનાફી (જુઓ પાનું ૨) ►►

### મુંબઈ સમાચારનું રાષ્ટ્રીય સન્માન

### હોરમસજી કામાને પદ્મભૂષણ એનાયત



નવી દિલ્હી: બોમ્બે સમાચારના માલિક હોરમસજી કામાને ગુરુવારે રાષ્ટ્રપતિ દ્રૌપદી મુર્મૂએ પદ્મભૂષણ એનાયત કરીને એશિયાના સૌથી જૂના દૈનિક અખબાર મુંબઈ સમાચારનું રાષ્ટ્રીય સ્તરે સન્માન કર્યું હતું. રાષ્ટ્રપતિભવન ખાતે યોજાયેલા ભવ્ય સમારંભમાં રાષ્ટ્રપતિએ ગુરુવારે પદ્મ અવોર્ડ એનાયત કર્યો હતો. ગુજરાતી સમાચારપત્ર 'જન્મભૂમિ'ના સીઈઓ અને ગ્રૂપ એડિટર પત્રકાર કુંદન વ્યાસને પણ પદ્મભૂષણ અવોર્ડથી નવાજવામાં આવ્યા હતા. આ ઉપરાંત મેડિસિનમાં અધિન મહેતા, સુપ્રીમ કોર્ટના પ્રથમ મહિલા જજ દિવંગત એમ. ફાતિમા બીવી, ભાજપના નેતા ઓ. રાજગોપાલ, લદાખના આધ્યાત્મિક નેતા તોગ્યાન રિન્પોચે અને તમિળ અભિનેતા દિવંગત 'કેપ્ટન' વિજયકાંત (બંનેને મરણોત્તર) (જુઓ પાનું ૨) ►►

## ભવ્ય પદ્મ અવોર્ડ સમારંભ, વિજેતાઓ અને મહાનુભાવો



બોમ્બે સમાચારના માલિક હોરમસજી કામાને ગુરુવારે રાષ્ટ્રપતિ દ્રૌપદી મુર્મૂએ પદ્મભૂષણ અવોર્ડ એનાયત કરીને એશિયાના સૌથી જૂના દૈનિક અખબાર મુંબઈ સમાચારનું રાષ્ટ્રીય સ્તરે સન્માન કર્યું હતું, ગુજરાતી સમાચારપત્ર 'જન્મભૂમિ'ના સીઈઓ અને ગ્રૂપ એડિટર પત્રકાર કુંદન વ્યાસને પદ્મભૂષણ અવોર્ડથી નવાજવામાં આવ્યા હતા. રાષ્ટ્રપતિ દ્રૌપદી મુર્મૂના હસ્તે પદ્મવિભૂષણ સ્વીકારી રહેલા ડૉ. વૈજયંતીમાલા બાલી, કે. એસ. રાજન્ના. પદ્મભૂષણ અવોર્ડ સ્વીકારતા ડૉ. અશ્વિન મહેતા. રાષ્ટ્રપતિ દ્રૌપદી મુર્મૂના હસ્તે દક્ષિણના જાણીતા અભિનેતા કોનિડેલા ચિરંજીવીએ પદ્મવિભૂષણ અવોર્ડ સ્વીકાર્યો હતો, પદ્મવિભૂષણ સ્વીકારી રહેલા રોમાલો રામ, પદ્મ અવોર્ડ સમારંભ દરમિયાન વડા પ્રધાન નરેન્દ્ર મોદી, ગૃહ પ્રધાન અમિત શાહે રાષ્ટ્રપતિ દ્રૌપદી મુર્મૂનું અભિવાદન કર્યું હતું, વડા પ્રધાન નરેન્દ્ર મોદી અને ગૃહ પ્રધાન અમિત શાહ સાથે પદ્મશ્રી જગન્નથ યાદવ. (અજન્સી)